

[Paġna Ewlenija](#) > ... > [Drittijietek](#) > [Drittijiet Fundamentali](#) > [Latvia](#)

# Qrati nazzjonali u korpi mhux ġudizzjarji oħrajn

Latvja

Il-kontenut ipprovdut minn Latvja

## Il-qrati nazzjonali

Każijiet ċivili, kriminali u amministrattivi fil-Latvja jinstemgħu minn qrati fi tliet livelli - qrati distrettwali jew tal-belt (*rajonu (pilsētu) tiesas*), qrati reġjonali (*apgabaltiesas*), u l-Qorti Suprema (*Augstākā tiesa*). Għal lista ta' qrati kklikkja [hawn](#).

Hemm ukoll il-Qorti Kostituzzjonali (*Satversmes tiesa*), li skont il-Kostituzzjoni u [l-Liġi dwar il-Qorti Kostituzzjonali \(Satversmes tiesas likums\)](#) tisma' każijiet li jinvolvu l-konformità ta' liġijiet u regolamenti mal-Kostituzzjoni, u kwistjonijiet oħrajn assenjati lill-ġurisdizzjoni tagħha bil-liġi.

Skont [il-Liġi dwar il-Poter Ġudizzjarju \(Likums "Par tiesu varu"\)](#), il-prinċipji u l-proċeduri għall-proċess ta' każijiet huma stabbiliti fil-[Liġi dwar il-Qorti Kostituzzjonali](#), il-[Liġi dwar il-Proċedura Ċivili \(Civilprocesa likums\)](#), il-[Liġi dwar il-Proċedura Kriminali \(Kriminālprocesa likums\)](#), u l-[Liġi dwar il-Proċedura Amministrattiva \(Administratīvā procesa likums\)](#), li jirregolaw il-progress ta' każijiet, id-deċiżjonijiet li jridu jittieħdu matul u fl-aħħar tal-proċedimenti, u l-proċeduri għall-eżekuzzjoni.

## Korpi speċjalizzati dwar id-drittijiet tal-bniedem

L-[Uffiċċju tal-Ombudsman \(Tiesībsarga birojs\)](#) jopera taħt [il-Liġi dwar l-Ombudsman \(Tiesībsarga likums\)](#).

Kwalunkwe persuna li temmen li seta' kien hemm ksur tad-drittijiet tal-bniedem, sew tagħha u sew dawk ta' persuna oħra, jew ksur tal-prinċipji ta' governanza tajba, hija intitolata li tagħmel ilment jew sottomissjoni bil-miktub lill-Uffiċċju tal-Ombudsman. Il-proċedura għall-wasla u l-eżaminazzjoni tal-ilmenti hija rregolata mil-Liġi dwar l-Ombudsman u r-regolamenti dwar l-ittrattar tal-ilmenti (*sūdzību izskatīšanas reglaments*). Skont dawn id-dispożizzjonijiet, mal-wasla ta' lment bil-miktub, l-Ombudsman irid jiddeċiedi jekk jaċċettax il-każ jew jirrifjutahx (l-ilment jiġi rrifjutat jekk ma jkunx fih biżżejjed dettalji tal-ksur jew jekk ma jkunx jaqa' fil-kompetenza tal-Ombudsman), u jrid javża lill-ilmentatur bid-deċiżjoni. Il-każ għandu jiġi kkunsidrat fi żmien tliet xhur. Il-każ jintemm jew bi ftehim bejn il-partijiet jew b'rakkomandazzjoni li ssir mill-Ombudsman. Ir-rakkomandazzjoni tal-Ombudsman mhijiex legalment vinkolanti.

It-Taqsima 13(6) tal-Liġi dwar l-Ombudsman tipprevedi li l-Ombudsman jista' wkoll jiftaħ każijiet fuq l-inizjattiva proprja tiegħu jew tagħha.

Informazzjoni ta' kuntatttal-Ombudsman tar-Repubblika tal-Latvja

Baznīcas ielā 25  
Rīga  
LV-1010

Tel.: +371 67686768  
Fax: 67244074

E-mail: [tiesibsargs@tiesibsargs.lv](mailto:tiesibsargs@tiesibsargs.lv)

Miftuħ għall-pubbliku kuljum mid-9.00 sal-16.00.

Il-konsultazzjonijiet isiru b'appuntament. M'hemm l-ebda ħlas.

L-Ombudsman f'kazijiet tad-drittijiet tat-tfal

L-Ombudsman jaġixxi skont [il-Liġi dwar l-Ombudsman](#). Barra minn hekk, skont it-Taqsima 65<sup>2</sup>(2) [tal-Liġi dwar il-Protezzjoni tad-Drittijiet tat-Tfal](#) (*Bēnu tiesību aizsardzības likums*), l-Uffiċċju tal-Ombudsman jittratta wkoll ilmenti dwar ksur ta' drittijiet tat-tfal, b'attenzjoni partikolari għal ksur li jsir minn awtoritajiet tal-istat jew tal-gvern lokali jew impjegati tagħhom.

Informazzjoni ta' kuntatttal-Ombudsman tar-Repubblika tal-Latvja

Baznīcas ielā 25  
Rīga  
LV-1010

Tel.: +371 67686768  
Fax: 67244074

E-mail: [tiesibsargs@tiesibsargs.lv](mailto:tiesibsargs@tiesibsargs.lv)

Miftuħ għall-pubbliku kuljum mid-9.00 sal-16.00.

Il-konsultazzjonijiet isiru b'appuntament. M'hemm l-ebda ħlas.

L-Ispettorat Statali għall-Protezzjoni tad-Drittijiet tat-Tfal (*Valsts bērnu tiesību aizsardzības inspekcija*) jimmonitorja u jivverifika l-infurzar ta' liġijiet u regolamenti fil-qasam tal-protezzjoni tad-drittijiet tat-tfal, skont it-Taqsima 65<sup>1</sup> [tal-Liġi dwar il-Protezzjoni tad-Drittijiet tat-Tfal](#).

Spetturi tal-protezzjoni tad-drittijiet tat-tfal jistgħu jiġu kkonsultati f'dan l-indirizz:

53 Ventspils iela  
Rīga  
LV-1002

Tel.: +371 67359128, +371 67359133

Miftuħ għall-pubbliku nhar ta' Tnejn mis-13.00-18.00 u nhar ta' Ħamis 8.30-14.00.

Jekk jogħġbok ikklikkja [hawn](#) għal informazzjoni aktar iddettaljata dwar applikazzjonijiet u lmenti rigward kwistjonijiet tad-drittijiet tat-tfal.

## Il-korp tal-ugwaljanza

L-Ombudsman jopera skont [il-Liġi dwar l-Ombudsman](#).

Informazzjoni ta' kuntatttal-Ombudsman tar-Repubblika tal-Latvja

25 Baznīcas ielā  
Rīga  
LV-1010

Tel.: +371 67686768  
Fax: 67244074

E-mail: [tiesibsargs@tiesibsargs.lv](mailto:tiesibsargs@tiesibsargs.lv)

Miftuħ għall-pubbliku kuljum mid-9.00 sal-16.00.

Il-konsultazzjonijiet isiru b'appuntament. M'hemm l-ebda ħlas.

## Korp tal-protezzjoni tad-data

L-[Ispettorat Statali tad-Data](#) (*Datu valsts inspekcija, 'DVI'*) jissorvelja l-protezzjoni ta' data personali. Dan jivverifika u jimmonitorja l-konformità tal-ipproċessar ta' data personali fil-pajjiż mar-rekwiżiti tal-Liġi dwar il-Protezzjoni ta' Data Personali (*Fizisko personu datu aizsardzības likums*).

Skont it-Taqsima 5(3) tal-Liġi dwar l-Applikazzjonijiet Uffiċjali (*Iesniegumu likums, effettiva mill-1 ta' Janjar 2008*) u t-Taqsima 64 tal-Liġi dwar il-Proċedura Amministrattiva (*effettiva mill-1 ta' Frar 2004*), l-Ispettorat irid jikkonsidra applikazzjoni jew ilment li jsirli u jagħti twegiba fi żmien xahar mill-wasla. Din l-iskadenza tista' tiġi estiża jekk ikun hemm bżonn ta' aktar informazzjoni sabiex l-applikazzjoni jew l-ilment jiġu eżaminati.

L-Ispettorat għandu l-poter li jimponi penali għal reati relatati mal-protezzjoni ta' data personali. Id-deċiżjonijiet tiegħu jistgħu jiġu kkontestati fil-qrati.

Informazzjoni ta' kuntatt tal-Ispettorat Statali tad-Data:

Blaumaņa iela 11/13-15.

Riga

LV-1011

Tel.: +371 67223131

E-mail: [info@dvi.gov.lv](mailto:info@dvi.gov.lv)

Dħul b'appuntament.

Persunal huwa disponibbli għal konsultazzjonijiet bit-telefon mit-Tnejn sal-Ġimgħa bejn is-14.00-16.00.

## Korpi speċjalizzati oħrajn

l-[Ċentru tal-Latvja għad-Drittijiet tal-Bniedem](#) (*Latvijas cilvēktiesību centrs, 'LCC'*) huwa organizzazzjoni nongovernattiva indipendenti kkonċernata bl-edukazzjoni dwar id-drittijiet tal-bniedem, ir-riċerka dwar id-drittijiet tal-bniedem u kwistjonijiet ta' relazzjonijiet nazzjonali. L-oqsma ta' attività tiegħu jinkludu l-integrazzjoni soċjali, it-tolleranza u l-antidiskriminazzjoni, istituzzjonijiet magħluqa, pariri legali, il-protezzjoni tal-interessi ta' nies li jbatu minn mard mentali u l-prevenzjoni tad-diskriminazzjoni fil-konfront tagħhom, reati ta' mibegħda u applikanti għall-asil.

Informazzjoni ta' kuntatt ta' Ċentru tal-Latvja għad-Drittijiet tal-Bniedem:

13 Alberta iela

7.stāvs

Riga

LV-1010

Il-Latvja

Tel.: +371 67039290

Fax: +371 67039291

E-mail: [office@humanrights.org.lv](mailto:office@humanrights.org.lv)

## Oħrajn

L-[Amministrazzjoni tal-Għajnuna Legali](#) (*Juridiskās palīdzības administrācija, 'JPA'*) taġixxi skont il-Liġi dwar l-[Għajnuna Legali Statali](#) (*Valsts nodrošinātās juridiskās palīdzības likums*), il-Liġi dwar il-Kumpens Statali lil Vittmi (*Likums par valsts kompensāciju cietušajiem*) u r-Regolament tal-Kabinett Nru 869 tal-15 ta' Novembru 2005 li jistabbilixxi il-[Karta tal-Amministrazzjoni tal-Għajnuna Legali](#) (*Juridiskās palīdzības administrācijas nolikums*). Din tirrevedi applikazzjonijiet għal għajnuna legali statali u tiddeċiedi jekk għandhiex tingħata jew tiġi miċhuda; tikkunsidra talbiet għal kumpens statali u tiddeċiedi għandux jithallas jew le; teżamina applikazzjonijiet minn

individwi għall-approvazzjoni bħala fornituri tal-għajnuna legali statali u tikkonkludi kuntratti ma' fornituri tal-għajnuna legali; u twestaq kompiti oħrajn skont il-liġijiet u r-regolamenti msemmija hawn fuq.

Il-formola biex takkwista l-*istatus* ta' fornitur tal-għajnuna legali statali hija disponibbli fuq is-sit web tal-Amministrazzjoni fuq <https://www.jpa.gov.lv/par-mums-eng>, fit-taqsim *'Juridiskās palīdzības sniedzējiem'* [fornituri tal-għajnuna legali].

Informazzjoni ta' kuntatt tal-Amministrazzjoni tal-Għajnuna Legali

Brīvības gatve 214  
Rīga  
LV-1039

Tel. mingħajr pedagġ: + 371 680001801, tel.: +371 67514208  
Fax: +37167514209

E-mail: [jpa@jpa.gov.lv](mailto:jpa@jpa.gov.lv)

Assoċjazzjoni ta' Kenn Sigur

L-Assoċjazzjoni ta' Kenn Sigur [NVO "*Patvērums „Drošā māja”*"] kienet imwaqqfa bl-għan li tiżviluppa servizzi ta' appoġġ għal persuni ttraffikati u immigranti illegali, inklużi applikanti għall-asil, refuġjati u persuni mogħtija *status* alternattiv, sabiex jiġi żgurat id-dritt tal-individwu li jirċievi għajnuna u protezzjoni adegwata; tipromwovi r-riabilitazzjoni u l-integrazzjoni mill-ġdid ta' nies li ġew ittraffikati; u tipprovdi servizzi ta' appoġġ għal immigranti legali, bl-iżvilupp ta' forom interattivi ta' taħriġ u kooperazzjoni ma' istituzzjonijiet tal-istat u tal-gvern lokali u organizzazzjonijiet soċjali u Kristjani fil-Latvja u f'postijiet oħrajn madwar id-dinja. F'Settembru 2010 l-assoċjazzjoni ġiet rikonoxxuta bħala organizzazzjoni għall-benefiċċju pubbliku. Mill-2007 ilha intitolata li tipprovdi servizzi ta' riabilitazzjoni soċjali ffinanzjati mill-istat lill-vittmi ta' traffikar tal-bnedmin.

Informazzjoni ta' kuntatt:

Lāčplēša iela 75 - 9/10  
Rīga  
LV-1011

Tel.: +371 67898343, +371 28612120

E-mail: [drosa.maja@gmail.com](mailto:drosa.maja@gmail.com)

---

L-aħħar aġġornament: 25/12/2023

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.